

Útgávukonsert

Í sambandi við fyrstu soloflugu sína, hevur Benjamin Petersen útgávukonsert í Norðurlandahúsinum hóskvøldið kl. 19.30. Hann hevur verið guitarleikari hjá m.a. Deja Vu, Eivør og Brandur Enni. Hugur hansara hevur mest verið til jazz, men eisini verður nomið við avantgarde, pop og rock. Á fløguni hevur Benjamin samstarvað við dugnaligar tónleikarar sum Brandur Jacobsen, trummur, Mikael Blak, bass, Gunnar Guttesen, roads, Dávur Juul Magnussen, trombon, og Eivør Pálsdóttir, sang. Á konsertini hóskvøldið verða Edvard Nyholm Debes á bass og Conny Kass, sang. Atgongumerki á kr. 125 fáast í Norðurlandahúsinum og beinleiðis á heimasíðuni www.nlh.fo.



Landsstýriskvinna á ferð í Suðuroy

Í dag fer landsstýriskvinna í mentamállum, Kristina Háfoss, á rundferð í Suðuroynni við tí endamáli at vitja ymsar stovnar, ið Mentamálaráðið og landsstýriskvinna vara av. Byrjað varð fyrrapartin við vitjan í Heilsuskúla Føroya á Tvøroyri. Síðani varð farið til Vágs, har døgurði verður á Gistingarhúsinum Bakkin. Aftaná varð vitjað í Miðnámsskúlanum í Vági og síðani í NSR-tænastudeplinum í Vági. Klokkan 15 skuldi vera alment hátíðarhald í Hovi í sambandi við, at Skúladepilin í Suðuroy verður reistur, og har skuldi landsstýriskvinna í mentamállum halda røðu. Eftir hátíðarhaldið liggur leiðin til kirkjuna í Porkeri, har landsstýriskvinna fer at hitta prestarnar í Suðuroynni.

Vil hava greiði á Tobba-málinum

Jacob Vestergaard
hevur sett lögmanni
skrivligan fyrispurn-
ing viðvíkjandi
Tórbjørn Jacobsen,
landsstýrismanni, í
samband við söluna
av partabrøvunum í
Atlantic Petroleum
frá Kongshavnar
Útgerðarfelag til Tór-
bjørn Jacobsen sjálvan

GEGNI

Leo Poulsen
leo@sosialurin.fo

Løgmaður skal nú aftur svara fyrispurningi viðvíkjandi Tórbjørn Jacobsen, landsstýrismanni. Tað er Jacob Vestergaard, lögtingsmaður, sum hevur sett lögmanni drúgvan fyrispurning um viðurskiftini hjá landsstýrismanninum, bæði viðvíkjandi nógv umrøddu partabrævasøluni og teirri sannroynd, at felagið hjá Tórbjørn Jacobsen, Kongshavnar Útgerðarfelag, skyldan landskassanum fleiri enn 41 milliónir krónur.

Jacob Vestergaard spyr lögmann fylgjandi sjeý ítøkiligar spurningar:

1. Metir lögmaður, at landsstýrismaðurin í fiski- og tilfeingismálum, Tórbjørn Jacobsen, hevur hildið ásetingarnar í § 1, stk. 2 í Kapitálvinningsskattalógini og § 37a, nr. 2 í Skattalógini, tá hann sum stjóri og partaeigari í familjufyrirtekuni P/F Kongshavnar Útgerðarfelag, seldi partabrov í P/F Atlanskolvetni úr P/F Kongshavnar Útgerðarfelag til sín sjálvan.

2. Metir lögmaður at tað er sannlíkt, at Tórbjørn Jacobsen ikki kendi til prospektið viðvíkjandi P/F Atlanskolvetni, sum varð undirskrivað 7. oktober 2004, tá hann 4. november 2004 seldi sær sjálvum partabrovini í P/F Atlanskolvetni fyri áljóðandi.

3. Hevur lögmaður kannað, um partabrovini í P/F Atlanskolvetni eru goldin P/F Kongshavnar Útgerðarfelag



Jacob Vestergaard er ikki nøgdur við kanningin sum lögmaður lat gera, og hevur tí sett Jóannes Eidesgard ein skrivligan fyrispurning um viðurskiftini hjá Tórbjørn Jacobsen og Kongshavnar Útgerðarfelag

við reiðum peningi ella á annan hátt og um ikki, ætlar lögmaður so ikki at kanna, hvussu goldið var fyri partabrovini.

4. Metir lögmaður at Jógvan Amonsson er gegnigur at verða partur av kanningarbólkinum hjá lögmanni, tá sami Jógvan Amonsson hevði ein týðandi leiklut sum ríkisgóðkendur grannskoðari, tá prospektið viðvíkjandi P/F Atlanskolvetni var undirskrivað.

5. Metir lögmaður at Tórbjørn Jacobsen er gegnigur at umsita fiski- og tilfeingismál, tá P/F Kongshavnar Útgerðarfelag, sum Tórbjørn Jacobsen er partiegari í, eigur týðandi ognir í P/F Dagsbrún, sum er ein av høvuðsaktørnum í tilfeingisvinnuni, umframt at hann privat eigur partabrov í P/F Atlanskolvetni.

6. Metir lögmaður ongan gegnistrupulleika verða í, at landsstýrið, sum Tórbjørn Jacobsen er partur av, viðger umsókn frá P/F Kongshavnar Útgerðarfelag um at sleppa undan at gjalda landskassaskuld á góðar 41 milliónir krónur.

7. Metir lögmaður at tað er rætt, bæði fyri rættarkensluna hjá føroyingum og álitið á politisku skipanina, at Tórbjørn Jacobsen, hvørs privata felag, P/F Kongshavnar Útgerðarfelag, sum hann hevur myndað, skyldar landskassanum fleiri enn 41 milliónir krónur, kann sita sum ráðharri í landsins stjórn.

Bílagt úrslit

Í viðmerkingunum til fyrispurningin sigur Jacob Vestergaard soleiðis:
»Síðan landsstýrið var

skipað, hava ymisk tíðindi verið at hoyra um landsstýrismannin í fiski- og tilfongismálum, Tórbjørn Jacobsen, og viðurskiftini kring P/F Kongshavnar Útgerðarfelag, sum hann er partiegari í.

Hetta fœrdi til, at lögmaður, eftir fyrispurning í Løgtinginum, fekk gjørt upprit um »gjøgnumgongd av málinum viðvíkjandi Tórbjørn Jacobsen, landsstýrismanni í sambandi við Kongshavnar Útgerðarfelag«.

Uppritið, sum er undirskrivað av Marjun Hanusardóttir, Petur Albert Lamhauge, Jógvan Amonsson og Eyðfinni Jacobsen, er eftir øllum at døma gjørt við tí fyri eyga, at reinsa landsstýrismannin, Tórbjørn Jacobsen, tí niðurstøðan í uppritinum livur ikki upp til endamálsorðingina.

Løgmaður og omanfyri nevndu persónar, hava ikki umrøtt týðandi umstøður, sum eiga at verða tiknar við, tá finnast skal út av »um tað eru sannlíkindi fyr, at Tórbjørn Jacobsen tilvitað hevur selt sær sjálvum partabrov í P/F Atlanskolvetni til undirpris«.

Tað kann staðfestast, at upprit ið ikki viðger tað sum á fakmáli verður nevnt »krógvað vinningsbýti«, sumerbrot á Kapitálvinningsskattalógina og Skattalógina. § 1, stk. 2 í Kapitálvinnin gsskattalógini ásetir, at alt sum eitt felag útlutar partabrov, verður roknað sum vinningsbýti, tó eru fripartabrov undantikin.

Hetta skal tryggja, at alt sum verður útlutað eigarum, fyrst verður skattað við 18% í partafelagnum, við partafelags- ella kapitalvinningskatti, og síðan skal útlutingin skattast við 35% í vinningsbýtisskatti. Um ognir verða seldar partaeigara ella nærstandandi til undirpris, er talan um krógvað vinningsbýti, sum átti at verði skattað eftir nevndu lógargrein.

Átti at verið mett

§ 37a, nr. 2 í Skattalógini ásetur »at skattskyldug (Tór-

bjørn Jacobsen v.fl.), sum hava tamarhald á lögfrøðiligum persónum (P/F Kongshavnar Útgerðarfelag), skulu í samband við uppgerð av skattskyldigu inntøkuni, nýta teir prisir og tær treytir í handilsligu ella búskaparligu viðurskiftum sínum við áðurnevndu likamligu og lögfrøðiligu persónar, sum høvdu verið nýttir, um talan var um viðurskiftir millum óheftar persónar, (armslongd prinsippið).

Tá talan er um at selja eina ogn hjá einum partafelag til ein partaeigara, er einasti máti at tryggja at § 1, stk. 2 í Kapitálvinningsskattalógini og § 37a, nr. 2 í Skattalógini eru hildnar, at ein meting av handilsvirðinum verður gjørd av óheftum metingarfólki við kunneika til handil við ávísu ognini, í hesum føri partabrøvunum í P/F Atlanskolvetni.

Hetta er ein grundregla í skattaviðurskiftum, tí ein noyðist at finna út av, hvat handilsvirði hevði verið millum óheftar partar.

Tá Tórbjørn Jacobsen, sum stjóri og partaeigari í familjufyrirtekuni P/F Kongshavnar Útgerðarfelag valdi at selja partabrovini í P/F Atlanskolvetni til sín sjálvan úr P/F Kongshavnar Útgerðarfelag, var, eftir tí sum er komið fram, ongin óheft meting útvegað, og er hetta beinleiðis í stríð við ásetingarnar omanfyri.

Eftir stendur, at Tórbjørn Jacobsen, sum stjóri og partaeigari í P/F Kongshavnar Útgerðarfelag, hevði skyldu til at útvega eina óhefta meting av handilsvirðinum áðrenn handilin fór fram. At Eik ikki vildi lána felagnum meira pening við panti í partabrøvunum í P/F Atlanskolvetni, sum onkur vil vera við, er heldur ikki ein virðis-meting av partabrøvunum.

Øll tóku ikki feil

At Marjun Hanusardóttir, Petur Alberg Lamhauge, Jógvan Amonsson og Eyðfinnur Jacobsen, ikki hava umrøtt hesi viðurskiftini í uppritinum er óskiljandi og sera órógvandi fyri rættar-

trygdina.

Øll umboða tey týðandi funktiónir í samfelagnum, sum borgarin má og skal hava álit á. Marjun Hanusardóttir, sum hægsta embætisfólk í fyrisingini, Petur Alberg Lamhauge, aðalstjóri í Fíggharmálaráðnum, sum hevur TAKS undir sær, Jógvan Amonsson, ríkisgóðkendur grannskoðari, og Eyðfinnur Jacobsen, advokatur. Alt funktiónir, sum føroyingar skulu hava fullt álit á.

Hevði tað ikki verið rættari og borga fyri størri trúvirði at lati kanningin upp í hendurnar á serkonum fólki, sum eru óheft av embætisverkinum, landsstýrinum og politisku skipanini?

Í uppritinum hjá lögmanni verður sagt, at prospektið viðvíkjandi P/F Atlanskolvetni ikki var alment kent fyrr enn 16. desember 2004, og at Tórbjørn Jacobsen tí ikki kendi til ásetta kursin, tá hann 4. november 2004 seldi partabrovini í P/F Atlanskolvetni úr P/F Kongshavnar Útgerðarfelag.

Veruleikin er jú tann, at prospektið var kent tann 7. oktober 2004, tá tað var undirskrivað av pørtunum, P/F Grannskoðaravirkinum INPACT v/Jógvan Amonsson og Arndis Poulsen, P/F Atlantic Petroleum (Atlanskolvetni) v/Wilhelm E Petersen og Kjartan Hoydal og P/F Kaupthing Virðisbrævameklarafelag v/Petur Holm og Evy Jacobsen.

Omanfyri nevndu persónar hava ikki allir tikið feil av dagfestingini.

Dagfestingin skal vera tann dagin tá skjalið er undirskrivað.

7. oktober 2004 eigur P/F Kongshavnar Útgerðarfelag partabrovini í P/F Atlanskolvetni, og kann tí illgruni verða um, at Tórbjørn Jacobsen hevur kent til ásetta kursin og framtíðar útlitini, tá hann tann 4. november 2004 seldi partabrovini í P/F Atlanskolvetni til sín sjálvan.

Hvussu er rindað

Ein annar spurningur, sum hevur tikið seg upp, er hvussu Tórbjørn Jacobsen,